


# ناني سڦوران



جاويد عباسي

سنڌي ٻوليءَ جو بااختيار ادارو حيدرآباد-سنڌ

[www.sindhsalamat.com](http://www.sindhsalamat.com)

[books.sindhsalamat.com](http://books.sindhsalamat.com)



سنڌي ٻوليءَ جي بااختيار اداري طرفان ٻارڙن لاءِ سولا، ننڍڙا ڪتابڙا  
تيار ڪرڻ واري رٿا جي سلسلي جو ٻيو ڪتاب

---

# ناني سقوران

ٻاراڻو ادب

مصنف:

جاويد عباسي



سنڌي ٻوليءَ جو بااختيار ادارو

حيدرآباد، سنڌ

۱۴۱۴ھ / ۱۹۹۳ع

سنڌي ٻوليءَ جي بااختيار اداري جا سڀ حق ۽ واسطا قائم

---

چاپو پهريون: سال ۱۹۹۳  
تعداد: ٻه هزار

قيمت: ۱۰ روپيا

ملڻ جو هنڌ:

سنڌي ٻوليءَ جو بااختيار ادارو  
سنڌ صوبائي ميوزم  
نیشنل هائي - وي حيدرآباد - سنڌ

۽

مرکزي ڪتاب گهر نمبر: ۹۷۲

گل شاهه محلو، گاڏي کاتو

حيدرآباد، سنڌ

پاڪستان

---

هي ڪتاب سنڌي ٻوليءَ جي بااختيار اداري جي ڪمپيوٽر تي ڪمپوز ٿيو ۽  
اداري پاران اشاعتي نگران امين لغاري النصيب پرنٽرس حيدرآباد مان ڇپائي  
پڌرو ڪيو.

## پيش لفظ

سنڌي ٻوليءَ جي بااختيار اداري طرفان 'ٻاراڻي ادب' جي سلسلي جو هيءُ ٻيو ڪتاب آهي، هن کان اڳ 'ٻاراڻا گيت' ڇپجي چڪو آهي. لکندڙ محترم جاويد عباسي پنهنجي ”مهاڳ“ ۾ هن ڪتاب جي نوعيت تي مختصر طور تي روشني وڌي آهي، هن سلسلي ۾ سندس هيءُ پهرين ڪوشش آهي ۽ اميد ته جيئن اڳتي تيئن هو وڌيڪ ڪاميابيءَ سان ٻاراڻي ادب تي لکندو.

ڊاڪٽر نبي بخش خان بلوچ  
چيئرمين  
سنڌي ٻوليءَ جو بااختيار ادارو

حيدرآباد سنڌ  
۱ - نومبر ۱۹۹۳ع

## مهاڳ

سنڌي ٻولي ۾ ٻاراڻي ادب جي موضوعن تي ڪتابن جي ڪوت ڪي ڪافي عرضي ڪان محسوس ڪيو پيو وڃي. جيتوڻيڪ ايڪٽر پيڪٽر ڪتاب ڇپجندا رهن ٿا پر اهي ناڪافي آهن، هي ڪتاب به ان سلسلي جي هڪ ڪٽي آهي، جنهن ۾ ٻارن جي سمجھ مطابق ڪجهه مزاح ۽ نصيحت آموز ڪهاڻين کي شامل ڪيو ويو آهي.

ناني سقورن جي ڪردار کي ڪٿي، ڪجهه ڪهاڻيون ڏنيون ويون آهن. اسان جي گهرن ۾ اڪثر ناني ۽ ٻارن جا چرچا ٿيندا رهن ٿا جن کي ڪوشش ڪري هت ڏنو ويو آهي. انهن کي پڙهڻ سان يقيناً ٻار خوش ٿيندا. اميد ته هي ننڍڙو ڪتابڙو ٻارڙن ۾ اخلاقي ۽ تعليمي شعور وڌائڻ ۽ بهتر ڪرڻ لاءِ مفيد ثابت ٿيندو.

جاويد عباسي  
لاڙڪاڻو

۱۵- مئي ۱۹۹۳

## فهرست

صفحو	عنوان
۷	ناني سڦوران جي ناس دٻلي
۹	ناني گم ٿي وئي
۱۲	نانيءَ جي لٺ
۱۵	نانيءَ جو ضد
۱۸	نانيءَ جي جتي
۲۲	نانيءَ جي نصيحت
۲۶	نانيءَ جا چوڙا
۲۹.	ناني ۽ اسان ٻار

—

## ناني سقوران جي ناس دٻلي

ناني سقوران به عجيب ناني آهي. حوصلي جي  
خطا شل نه ڪا شيءِ گم ٿئيس، خاص ڪري ناس  
جي دٻلي، توبه! سڄو گهر مٿي تي ڪٿي ڏيندي. اڄ  
اوهان کي ان دٻليءَ جو قصو ٿو ٻڌايان.

سائين! ٿيو هيئن جو هڪ ڏينهن نانيءَ جي  
ناس واري دٻلي گم ٿي وئي. بس پوءِ ته اچي سڄو  
گهر مٿي تي کنياين. ڏوهه سڄو ٻارن تي، ناني ڪاوڙ  
جي ته اڳيئي آهي تيز، سو اچي ٻارن کي ڏڪڻي  
ورتو. هر طرف ڳولا شروع ٿي وئي، هوڏانهن نانيءَ  
جي هڪ رڙ هيٺ ته ٻي مٿي، سڄو گهر ڦلهوريو ويو  
پر دٻلي نه ملڻي هئي سا نه ملي!

سڀ ٻار نانيءَ جي درٻار ۾ حڪم سان حاضر ٿيا. ڊپ  
۾ پيرن کان مٿي تائين سڄا پيا ڏڪن. ڪاوڙ مان  
نانيءَ جا تارا ڦوٽارجي ويا ۽ منهن ڳاڙهو ٿي ويو.  
”اڙي پيو ٻڌاءِ دٻلي ڪٿي آهي، نه ته لاهيانءِ ٿي  
ڪل.“

ناني گرجندڙ آواز ۾ چيو.

”ناني، قرآن ٿو ڄاڻي ته مون ڪونه ڪنئين آهي.“

پيو ورائيو.

ايتري ۾ ناني عذرا ڏانهن مڙي.

”تون، مائي عذرا“

”ناني مو.....مو.....ن کي ته بلڪل خبر

ڪانهي.“

عذرا اڃا جواب پورو ئي مس ڪيو ته گڊو جي نظر

نانيءَ جي پوتيءَ جي پلانڊ تي وڃي پئي ۽ هن رڙ

ڪري چيو:

”ناني“

”آهستي، ماري ڪن جا پڙدا ٽوڙين.“

ناني ڪاوڙ مان چيو.

گڊو پوتيءَ جي پلانڊ ڏانهن اشارو ڪندي چيو:

”ناني دٻلي ملي وئي.“

ناني خوشي مان پڇيو:

”ڪٿي آهي؟“

ناني کي ڄڻ دٻلي نه پر نئين زندگي ملي وئي.

”توهان جي پوتيءَ جي پلانڊ ۾ ٻڌي پئي آهي.“

هان! هاءِ ڙي هاءِ حوصلو ائين چئي ناني خوشي وچان

دٻلي کولي ناس چپتي نڪ ۾ وڌي.



## ناني گم ٿي وئي

ٿيو هيئن جو اسان (يعني مان ۽ گڊو) گهر ۾  
 گهڙياسين ته اسان جي ڪنن ۾ گهر ۾ ٿيندڙ گوڙ ڏانهن  
 ڌيان ڇڪايو. اسان ڏاڍو پريشان ٿياسون ته اهو گوڙ  
 ڇا جو آهي. ٿورو اڳتي وڌياسون ته، هر طرف ”ناني  
 گم ٿي وئي“ ”ناني گم ٿي وئي“ جي رڙ لڳي پئي  
 هجي. گهر جي هر ڪنڊ ڳولي سون پر ناني اصل  
 ڪونه ملي.

ايتري ۾ بابا ۽ چاچا وارا به اچي ويا. جڏهن  
 کين نانيءَ جي وڃائجي وڃڻ جي باري ۾ ٻڌايو ويو ته  
 اهي به پريشان ٿي ويا. سڄي شهر ۾ پڙهو ڏياريو ويو  
 ۽ اهو ڪم ڪيو اسان جي چاچي. بابو ويو اخبار ۾  
 اشتهار ڏيارڻ. گڊو کي مولوي عبدالحق ڏي موڪليو  
 ويو ته مسجد جي لائوڊ اسپيڪر تي اعلان ڪرائي ۽  
 باقي رهيس مان ناچيز ته مون کي وري ڳوٺ وارن کي  
 ٻڌائڻ لاءِ موڪليو ويو.

هر طرف نانيءَ جي ڳولا لاءِ قاصد ڊوڙايا ويا،  
 عجيب ماحول لڳو پيو هجي. ڪو ڪيڏانهن  
 وڃي رهيو هو ته ڪو ڪيڏانهن.

وڃي پئي گهڻي دير ٿيندي. سڀ پريشانيءَ جي حالت ۾ ويٺا هئا. بابا، چاچا ۽ گدو واپس اچي چڪا هئا. ايتري ۾ مان به ڳوٺ جا ماڻهو وٺي گهر ۾ گهڙيس. اهڙي نااميدي ڪري هر طرف روج راڙو شروع ٿي ويو. عورتون هونئن به روئڻ ۾ اڳيون سو سائين اهي ته بس ئي ڪونه ڪن. ان گوڙ گمسان ۾ وقت جي خبر ئي ڪانه پئي ۽ اچي شام ٿي. نانيءَ جي ڳولا لاءِ وڌيڪ مشورو ڪرڻ ڪري سڀ گهر جا پاتي اچي وڏي ڪمري ۾ گڏ ٿيا. ڪمري جي وچ تي وڇايل فراسي تي ويهڻ لاءِ اڃان ڪي ويٺا ۽ ڪي بيٺا ئي هئا، جو ناني ڌوڙ ۾ پيوت منهن، لٽا ۽ وار مٽي سان پريل ”استور روم“ مان ٻاهر نڪتي. ”سڄو استور گند ڪچري سان ڀريو پيو آهي“ چوندي لٽا ڇنڊيندي وڏي ڪمري ڏانهن اچي رهي هئي. سڀ کان پهريائين منهنجي نظر وڃي ناني تي پئي. ”ناني اچي وئي، ناني اچي وئي.“

منهنجو ائين چوڻ ۽ سڀ ڀڳا نانيءَ ڏانهن حال احوال پڇڻ. ناني جو ايترو ماڻهن کي پاڻ ڏانهن ايندي ڏٺو هن سمجهيو الائي ڇا ٿيو آهي. شايد ڪا باهه لڳي آهي يا، ڪي چور، ڌاڙيل گهر ۾ گهڙي آيا آهن، سو

هوءَ به وٺي ڀڳي واپس ”استور روم“ ڏانهن.  
 اڳيان ناني پويان پيا سڀ مٿ مائٽ، ڀڄ ڀڄان، ڀڄ  
 ڀڄان اچي ناني کي پهتا.  
 اڃان ناني ”استور روم“ تائين پهتي مٿس ته  
 چوڌاري سڀ سائس ڦري ويا ۽ مٿس سوالن جي وارو  
 وار ٿيڻ لڳي. ناني ڏٺو الائي ڇا آهي! سو هو بيهوش  
 ٿي ڪري پئي. اسان بجاءِ ناني کي کڻڻ جي نانيءَ  
 جي ملڻ جون هڪٻئي کي مبارڪون ڏيڻ ۾ لڳي  
 وياسون.

## نانيءَ جي لٺ

هونئن ته ناني ڏاڍي سٺي آهي پر ڪڏهن  
 ڪڏهن اسان کي هن کان ڏاڍو ڊپ لڳندو آهي خاص  
 ڪري سندس لٺ کان جيڪا هن گهڻي ڪراڙپ  
 ڪري هٿ مبارڪ ۾ ٿيڪ واسطي کڻڻ شروع ڪئي  
 آهي. نانيءَ جي اها لٺ اڪثر گردش ۾ هوندي آهي ۽  
 بس پوءِ نه پڇو ته، اسان لاءِ ڪهڙي شامت اچيو  
 وڃي. هڪ ڏينهن ڇا ٿيو جو مان ۽ مرچو گڏجي  
 هڪ مشورو ڪيو ته، ڇو نه نانيءَ جي اها لٺ گم  
 ڪري ڇڏيون. اهو سوچي وجهه وٺي ماڻ ميٺ ۾  
 نانيءَ واري لٺ کڻي اچي بابا جي ڪمري ۾ دروازي  
 پويان لڪائي رکي ڇڏي سون. هاڻي ڪنهن کي  
 مجال آ جو اسان کي لٺ سان مار ڏئي سگهي.

اسان بي اونا ٿي اک ٻوٽ راند ڪرڻ شروع ٿي  
 وياسون. اڃان ڪلاڪ ٻه کن گذريا هوندا جو راند  
 ڪندي مرچو بابا جي ڪمري ۾ رکيل ٽيبل تي مس  
 هاري وڌي. سڄي ميز ان جو پوش ۽ ڪجهه ڪتاب  
 مس سان خراب ٿي ويا. اسان سڀ پريشان ٿي  
 وياسون. هاڻي بابو ايندو ۽ سڀني جي ڪل لاهيندو.

پر اسان گڏجي ڪري اهو فيصلو ڪيو ته بابا کي نه  
 ٻڌائبو ته مس ڪنهن هاري آهي. ائين اسان بابا جي  
 ڪمري مان ڪسڪي وياسون.

خير سائين، شام ٿي بابا گهر آيو ته، اسان جي  
 دل ڌڪ ڌڪ ڪرڻ لڳي، هيڏي هوڏي لڪڻ  
 لڳاسون. بابا اڃان پنهنجي ڪمري ڏانهن ويو ئي مس  
 ته اسان کي سڏ ٿيو. اسان سمجهي وياسون ته اڄ  
 خير ناهي اسان ٻئي ڄڻا ڪمري ۾ داخل ٿياسون.

”هي، مس ڪنهن هاري آهي؟“ بابا ڏاڍي ڪارمان  
 پڇيو. اسان جو ته ساهه ئي سڪي ويو.

”مان پڇان ٿو ته هي مس ڪنهن هاري آهي؟“ بابا هڪ  
 دفعو وري پڇيو.

پر اسان وري به ڪنڌ جهڪائي خاموش بيٺا  
 رهياسون. ڪڇون پيا ته ڪٽجون پيا سو اصل بت  
 ٻڌيا بيٺا رهياسون.

”ائين، نه ٻڌائيندؤ، بيهو مان توهان کي چڱي  
 طرح ٿو ناهيان!“ ائين چئي بابا اسان کي ڪٽ  
 ڪيڏن واسطي ڪا شيءِ ڳولڻ لڳو. اوچتو بابا جي  
 نظر وڃي نانيءَ جي ان لٺ تي پئي جيڪا اسان  
 دروازي پويان لڪائي رکي هئي. بابا جيئن ئي لٺ

ڪنئي ته اسان کي اصل ڏڪڻي وئي وئي. وئي  
 ڀڳاسون، بابا به لٽ ڪنيو اسان جي پويان پويان،  
 سڄي گهر ۾ ڀڄندا رهياسون. ڪٿي ڪا پناهه نظر  
 ڪونه آئي بس ٻي ڪا واھ نه ڏسي نانيءَ جي  
 ڪمري ۾ گهڙي پياسون. بابا به اسان جي پويان  
 سڌو نانيءَ جي ڪمري ۾، نانيءَ جو بابا جي هٿ ۾  
 پنهنجي لٽ ڏئي سو رڙ ڪري چيائين ”گهوڙا ڙي  
 منهنجي لٽ“ ناني هڪ ئي ٽپ ۾ بابا وٽ پهتي ۽  
 لٽ بابا کان ڪسي ورتائين. بابا به اسان جي پويان  
 ڊوڙي ڊوڙي ٽڪجي پيو هو، تنهن ڪري اتي ئي ناني  
 وٽ ويهي رهيو. ڀڄي ڀڄي اسان به ساڻا ٿي پيا  
 هئاسون. ان ڪري مهل ڏسي ڪڙين تي زور ڏنوسون  
 ۽ اچي پنهنجي ڪمري ۾ ساهه ڀتيوسون. هي پهريون  
 دفعو هو جو نانيءَ جي لٽ اسان مٿان وسي ڪونه  
 سگهي ۽ ائين اسان مار کان بچي وياسون.

## نانيءَ جو ضد

طوطو هڪ اهڙو پکي آهي، جيڪو اڪثر گهرن ۾ شوق سان پاليو ويندو آهي. اهو شوق اسان جي ناني کي به ٿيو. سو هڪ ڏينهن اسان کي چيائين ته ”مون کي طوطو آڻي ڏيو. مان ان کي پڙهائينديس ۽ ٻولي سيکارينديس.“ پهريائين ته اسان نٿايو، پر ناني مڙي چوڻي، حڪم ڏنائين ته ڪيئن به ڪري چوويهن ڪلاڪن اندر اندر طوطو آڻي ڏيو! نانيءَ جي هن فرمائش مُنجهائي وڌو، هاڻي ڇا ڪريون؟ سڀني ٻارڙن هڪ گڏجاڻي ڪونائي، جنهن ۾ فيصلو ٿيو ته هر هڪ ساٿي پنهنجي دوستن کان وڃي پڇي ۽ جيڪڏهن ڪنهن وٽ به طوطو هجي ته ٿورن ڏينهن لاءِ کائڻس وٺي اچي. پوءِ سڀ سهي سنڀري هلياسون دوستن ڏانهن.

شام جو سڀ نا اميد ٿي موٽي آياسون. ڪنهن کي به طوطو ڪونه مليو. اوچتو اسان جي ڪنن طوطي جي ”ٿيئون - ٿيئون“ جو آواز ٻڌو. اسان جي خوشيءَ جي ڪا حد نه رهي. اڃان جو ڪنڌ ورائي ڏسون ته ڀڄو هٿ ۾ طوطو جهليو بيٺو آهي. ڀڄو کي

گهلي اچي ڪرسي تي ويهاريوسون ۽ حال احوال وٺڻ لڳاسون. ٻين ٻڌاءِ ”طوطو ڪٿان آندئي؟“. ”هي طوطو آءُ پنهنجي هڪ دوست کان وٺي آيو آهيان ۽ ٻن ٽن ڏينهن کان پوءِ موٽائي ڏيڻو آهي“. ٻين وضاحت ڪئي. اسان سوچيو ته ٻه ٽي ڏينهن ڪافي آهن. نانيءَ جي دل جلد ئي طوطي مان پرڃي ويندي ۽ پوءِ اسان طوطو واپس ڪري ڇڏينداسون. بهرحال سڀني گڏجي طوطو نانيءَ جي خدمت ۾ پيش ڪيو. ناني طوطو ڏسي گل وانگر تڙي پئي. طوطو نانيءَ جي حوالي ڪري موٽڻ لڳاسون ته ناني هڪدم رڙ ڪري پڃري جي گهر ڪئي.

”اڙي چورا پڃرو ته اٿي ڏيوم طوطو ويهارينديس ڪٿي؟“

هاڻ سائين! اها اسان لاءِ وري هڪ ٻي مصيبت ڳچي ۾ پئجي وئي. بس ناني جو حڪم اکين تي طوطي جو پڃرو وٺڻ لاءِ بازار جو رخ ڪيوسون نئين پڃري جيترا ته پئسا هئا ڪونه، پوءِ هڪڙي ڪپاڙي وٽ پراڻو پڃرو پيل نظر آيو. ٿورن ئي پئسن ۾ وٺي گهر آياسون ۽ نانيءَ حوالي ڪيوسون.

هڪ ڏينهن منجهند جو وقت هجي. ناني



پڇري جو در کولي ڪٽي بطور ”لنچ“ طوطي کي  
 ڏئي رهي هئي ته ٻاهر هڪ تماڪو ٿيو. ناني پريشاني  
 منجهان سڀ ڪم اتي ئي ڇڏي ٻاهر ڀڳي ته الائي  
 ڇا ٿيو هوندو. خبر پئي ته پين پاڻي پريندي مت پڇي  
 وڌو آهي ۽ هاڻي سندس پني تي امڙ طرفان سوئين جو  
 وسڪارو هو. ناني توبهه توبهه ڪندي پوئتي موٽي،  
 ڇا ڏسي ته طوطي جو پڇرو خالي. اصل ۾ ناني ٻاهر  
 نڪرڻ مهل جلدي ۾ پڇري جو در بند ڪرڻ وساري  
 ويئي هئي ۽ طوطو وجهه وٺي الائي ڪيڏانهن وڃي  
 نڪتو. ناني هاءِ گهوڙا ڪرڻ لڳي. سڀ اچي ناني وٽ  
 گڏ ٿيا. پين به ڳوڙها اڳهندو ناني ڏانهن وڌيو. طوطي  
 جي ائين ڪم ٿي وڃڻ تي سڀ پريشان هئا. پرائو  
 طوطو هو، هاڻي ڇا ٿيندو؟ ايتري ۾ دروازي تي ٻاهر  
 سڏ ٿيو. پين در کوليو ته اڳيان سندس طوطي وارو  
 دوست بيٺو هو. پين جي پيرن هيٺان زمين نڪري  
 وئي. هو اڳتي امڙ جون سوتيون کائي ويٺو هو ۽  
 هاڻي هڪ دفعو وري سٽڪاري لاءِ پاڻ کي تيار ڪرڻ  
 لڳو.

## نانيءَ جي جتي

ناني جيئن جيئن ڪراڙي ٿيندي ٿي وڃي،  
 تيئن تيئن سندس حوصلو به ختم ٿيندو ٿو وڃيس.  
 ٿوري دير اڳ ڪيل ڳالهه وسري وينديس. نانيءَ جي  
 ان ويسر واري عادت سبب اڪثر اسان ڪُٽبا آهيون.  
 ڪيترائي دفعا پئسا جمع ڪري ناني کي مارجون ۽  
 ڦڪيون وغيره آڻي ڏنيوسين ته جيئن نانيءَ جو حافظو  
 تيز ٿئي ۽ کانئس ڳالهيون وسري نه سگهنس ۽ اسان  
 مار ڪاڻن کان بچون. پر وريو ڪجهه به ڪونه. نانيءَ  
 تي ڪنهن مارجون يا، ڦڪي اثر ٿي ڪونه  
 ڪيو.

هڪ ڏينهن ناني کي پاڙي ۾ ڪنهن جي گهر  
 وڃڻو هو پر کيس جتي ڪونه ٿي ملي. پنهنجو  
 ڪمر ورتائين، گهر سڄو هيٺ مٿي ڪري  
 ڇڏيائين پر کيس جتي ڪونه ملي سا ڪون ملي.  
 ناني به ڪاوڙ ۾ اچي ويئي اها به مڙئي اڳي کان  
 ٿوري سرس، سو سڄي گهر جي پاتين سان وڙهڻ  
 لڳي ته مون کي جلد جتي ڳولي ڏيو. نانيءَ جو حڪم  
 ڪير تاري؟ گهر جو ننڍو وڏو نانيءَ جي جتي ڳولڻ

۾ لڳي ويو. اسان ٻاهران راند ڪري گهر ۾ داخل  
 ٿياسين ته هڪدم اسان جي نظر نانيءَ تي وڃي پئي،  
 هوءَ ٻاهر ورائندي ۾ پيل صندل تي ويٺي هئي. ناني  
 جو اسان کي ڏٺو سو رڙ ڪري پاڻ ڏانهن سڏيائين.  
 اسان جو چرڪ ئي نڪري ويو. ڇو جو ناني جڏهن  
 به اهڙي هيبت ناک رڙ ڪري اسان کي سڏيندي  
 آهي ته ان ڏينهن پڪ اسان جي شامت اچيو وڃي.  
 اسان ڏکندا روئڻهارڪي صورت ڪري وڃي ناني  
 جي اڳيان حاضر ٿياسين.

”اڙي پيو! منهنجي جُتي ڪٿي لڪائي اٿئي؟“ ناني  
 تارا ڦوٽاري مون کان پڇيو، منهنجو ته ساهه ئي  
 سُڪي ويو.

”ناني، توهان جي جتيءَ جي وري اسان کي ڪهڙي  
 خبر“ منهنجي بدران وري گڊوءَ ڳالهايو ته ناني ويتر  
 ٽپي باه ٿي وئي.

”اڙي مون توکان پڇيو، ڪندا“ ناني جي دڙڪي تي  
 گڊو جو منهن ئي لهي ويو.

گڊو جو تازو هڪ ڏند پڇي پيو هو ۽ اسان  
 وري اهو ڏند، اها دعا گهري وڃي پاڙي واري مسجد  
 جي ڪنڊ ۾ پوري آياسون ته الله سائين اسان کي

ادڙو ڏجان. نانيءَ جو گدو کي کنڊا چيو ته اسان کي  
ڪل ته ڏاڍي آئي پر ان ڪل کي اندر ئي اندر ۾ روڪي  
ورتوسون.

”ها پيو! ٻڌاءِ ڪٿي لڪائي اٿئي جُتي؟“ ناني وري  
مون ڏانهن ڏٺو دراصل ناني سڀني کان وڌيڪ مون کي  
ئي شيطان سمجهندي هئي.

”ناني! مولا ٿو ڄاڻي مون ڪونه لڪائي آهي.“ مون  
صاف صاف چئي ڏنو ۽ حقيقت به اها هئي ته مون  
نانيءَ جي جتي لڪائي ڪونه هئي. نانيءَ واري واري  
سان سڀني کان پڇيو، ڪنهن لڪائي هجي ته ٻڌائي.  
پر نانيءَ جو شڪ اسان تان لٿوئي ڪون ۽ ضد  
ڪري ويئي ته نه، جُتي هنن ئي لڪائي آهي.  
ايتري ۾ اسان جو وڏو ڀاءُ اسلم گهر ۾ داخل  
ٿيو ۽ ٿيلهيءَ مان جتي ڪڍي اچي نانيءَ جي  
قدمن ۾ رکيائين.

”اچي ناني توهان جي جتي“ جتي کي ڏسي  
ناني خوشي ۾ نه پئي ماڻي.

”نانيءَ جي جُتي ڪاڏي ڪٿي ويو هئين.“ امڙ جيڪا  
نانيءَ جي جُتي ڳولي ڳولي بيزار ٿي چڪي هئي. اڍي  
وڏي کان ڪاوڙ مان پڇيائين، ”ناني ئي ته مون کي

ڏني هئي ته وڃي موچي کان ڳنڍرائي اچان ” اڏي وڌي جي جواب تي سڀ ڪاوڙ وچان ناني ڏانهن ڏسڻ لڳا. ناني پاڻ به پريشان ٿي وئي، پر وري کلي چيائين ، ”هائ منهنجو حوصلو، مان پاڻ بچڙي کي جتي ڳنڍرائڻ لاءِ ڏني هئي. بس ابا ڪراڙپ ۾ حوصلو ئي نه رهيو آهي“. ائين چئي، ناني جتي پيرن ۾ وجهي پاڙي ۾ نڪري وئي ۽ اسان شڪر ڪندا وڃي پنهنجي ڪمري ۾ ڪرياسون. جي اڏو وڌو اچ ٿوري دير سان اچي ها ته سڀ اسان کي ڏوهي ڪن ها ڇو جو سڀ اهو ئي سمجهي رهيا هئا ته اسان مسخري ڪري نانيءَ جي جتي لڪائي آهي. رب کڻي اسان تي ٻاجهه ڪئي. هائي ڙي ناني تنهنجو حوصلو.

## نانيءَ جي نصيحت

ڇا ٿيو جو ڪجهه ڏينهن کان ڪوئن جي هڪ  
فوج اسان جي گهر ۾ ڪاهي پئي هئي ۽ اسان کي  
اها فوج طرح طرح سان پریشان ڪري رهي هئي.  
بابو سائين هٽي هٽي ٻين ڀر ڪو نتيجو ڪو نڪتو.  
هڪ ڏينهن ابو ڪوئا مار ڪوڙڪي وئي آيو. ڪوئن  
جو هڪ ٻه ساٿي مٿو ته ٻين ڪوئن ان پاسي اچڻ ئي  
چڏي ڏنو.

هڪ ڏينهن ويٺا هئاسون ته نانيءَ اچي هاءِ  
گهوڙا شروع ڪئي. الائي ڪيئن ڪوئا ناني جي  
ناس واري دٻلي کي سوري سوري پنهنجي ٻر ۾ کڻي  
ويا. ناني ويچارن ڪوئن کي پتڻ لڳي پر هاڻي ڇا ٿو  
ٿي سگهي؟ جيڪا شيءِ وڃڻي هئي سا ته وئي. خير  
سائين نانيءَ کي به ڪجهه ڏينهن کان پوءِ صبر اچي  
ويو پر اسان جو پارو چڙهيل هو. آخر ڪوئن کي اها  
همت ڪيئن ٿي جو هو اسان جي ناني سڳوريءَ جي  
شيءِ کڻي وڃن. سا به ناس واري دٻلي، اسان به  
فيصلو ڪيو ته جيستائين ڪوئن کان نانيءَ جي دٻلي  
کڻي وڃڻ جو بدلو نه وٺنداسين، تيستائين آرام سان

نه ويهنداسين. نانيءَ سان به پنهنجي ان ارادي جو اظهار ڪيوسين ته جيئن نانيءَ جو به ساٿ حاصل ڪري سگهجي. ناني ان ڳالهه جو واعدو ڪيو ته هن معاملي ۾ هو اسان سان گڏ آهي.

هڪ ڏينهن اسان سڀ پاڻ ۾ ويهي سوچڻ لڳاسون ته ڇا ڪجي؟ آخرڪار نانيءَ کي هڪ ترڪيب سمجهه ۾ آئي. ”ڇو نه ڪا ٻلي پالجي. ٻليءَ کي ڏسي ڪوئن ۾ ٽاڪوڙو پئجي ويندو ۽ توبه توبه ڪري پڇي ويندا.“ نانيءَ جي اها صلاح سڀني کي ڏاڍي وڻي. ٻئي ڏينهن ڀر واري پاڙي مان ٻلي جو چڱو موچارو ٻچڙو ڪڍي آياسون. ٻليءَ جو اچڻ ۽ ڪوئن جو پڇڻ. جيستائين به ٿي ڪوئا ناشتي ۾ شڪار نه ڪري اصل آرام ٿي ڪونه ايندو هوس. ڪوئن لاءِ هو اصل مصيبت بڻجي وئي. هن لاءِ هر ڏينهن جڻ عيد جو ڏينهن هو. ٻن تن ڏينهن ۾ ئي پاڻ واري ٻلي ڪوئا ڪائي ڪائي شينهن بڻجي وئي. ائين ڪوئا به گم ٿيڻ لڳا. هفتي اندر گهر ڪوئن جي آزار کان آزاد ٿي ويو. اهڙي طرح اسان ڪوئن کان نانيءَ سان ڪٽونس ڪرڻ جو بدلو ورتو. ناني به ڏاڍو خوش ٿي.

هڪ ڏينهن ڪمري ۾ پڙهي رهيا هئاسون ته اوچتو ٿانون جي ڪرڻ جو زوردار ڪڙڪو ٿيو. ڀڄندا ٻاهر نڪتاسون ته نانيءَ جي ڪمري مان تيز ڳالهائڻ جو آواز پئي آيو اڃان جو اندر وڃي ڏسون ته نانيءَ جي ڪمري ۾ فرش تي کير جو ٿانو اونڌو لڳو پيو آهي ۽ سڄو کير پٽ تي هاريل آهي. هڪ ڪنڊ ۾ اسان واري ٻلي لکيو ويٺي هئي ناني سڄي ڪمري ۾ پئي ڦري. اسان کي ڏسي ٻلي هڪدم اسان ڏانهن ڀڳي. ان سان گڏ ناني به ڀڄندي آئي. هڪ ڪلو کير نانيءَ جو هارجي ويو هو. سو ناني جو پارو چڙهيل هو.

”اڙي ڪنهن آندو هو هن بدبخت کي؟“ ناني ٻلي ڏانهن اشارو ڪندي اسان ڏانهن گهوري ڏٺو.

”ناني توهان ئي ته صلاح ڏني هئي ٻلي اٿڻ جي“ مرچو ناني اڳيان بهادريءَ جو مظاهرو ڪندي ورندي ڏني پر نانيءَ کي اها بهادري ڪونه وڻي، هن مرچو جي ڪن مان جهليندي چيو.

”اڙي ... مون صلاح ڏني هئي! ..... هان بدمعاش.“

ناني آهي ڪراڙي پر طاقت ڏاڍي اٿس.



ويچاري مرچو جا ڪن ئي ڳاڙها ٿي ويا. اسان کي وري اچي پنهنجي ڪن جو فڪر ٿيو. سو ٻلي ڪچ ۾ کڻي وٺي ڀڳاسون ۽ مرچو ويچارو پنهنجا ڪن ڇڏائڻ ۾ ئي لڳو رهيو.

## نانيءَ جا چوزا

اسان واري نانيءَ جون ڳالهيون به عجيب آهن. هڪ ڏينهن ڇا ٿيو جو پاڙي ۾ ڪجهه ٻارڙا ننڍڙا ننڍڙا رنگين چوزا بازار مان وٺي آيا. اهي رنگ برنگي چوزا اسان واري نانيءَ ڏسي ورتا. هڪ به ڏينهن مس گذريا سڀني ٻارن کي گهرائي چيائين ته ”وڃي بازار مان اهڙائي رنگين چوزا آڻي ڏيوم“. اسان حيران پريشان ته ناني وري هن عمر ۾ چوزا پاليندي. ايتري ۾ ناني پوتي جي پلاند مان پنج روپيا چوڙي اسان کي ڏنا. اسان به پنج روپيا کڻي بازار جو رخ ڪيو. رستي ۾ خيال آيو ته ڇو نه پنج ٽي روپيا کائي ڪپائي ڇڏيون ۽ نانيءَ کي وڃي چئون ته، ”ناني چوزا ڪونه مليا ڇو جو پئسا رستي ۾ ڪري پيا“ پر پوءِ سوچيوسون ته ائين نه ڪرڻ گهرجي اهو غلط ڪم آهي ويچاري ناني پوڙهيءَ سان اهو ظلم نه ڪرڻ گهرجي.

سو سائين! اسان بازار مان چوزا وٺي اچي نانيءَ کي ڏنا. پنج روپين جا چار چوزا مليا. ڳاڙهي، سائي، ڦڪي ۽ نيري رنگ جي چوزن کي ڏسي ناني

خوشي ۾ نه پئي ماڀي. جهٽ ۾ هڪ روڀيو ڏنائين ته  
چوزن صاحبن لاءِ ڪجهه ان داڻي جو بندوبست  
ڪريو. اسان کي وري دوڪان تي ويڻو پيو ۽  
ٻاجهري وٺي اچي ناني کي ڏني سون.

سڄو ڏينهن ناني چوزن سان روح ريجھائيندي  
رهي ۽ انهن جي خدمت ڪندي رهي. رات ٿي ته  
ناني کي چوزن جي سمھارڻ جو فڪر ٿيو ڇو جو ٻلي  
کي چوزن جي اچڻ جي ڌپ پئجي وئي هئي ۽ هوءَ  
هڪ ٻه دفعو چڪر به هڻي چڪي هئي پر سندس داءِ  
نه هليو. هاڻي چوزن لاءِ نه هنڌ هو نه ڪمرو، چوزا  
هاڻي وڃن ته ڪاڏي وڃن؟ ناني به پريشان ۽ سوچن  
۾ پڙل.

اسان جي ذهن ۾ هڪ ترڪيب آئي. ڇو جو  
اسان آهيون به عقلمند سو نانيءَ کي عرض ڪيوسين  
ته چوزن جون تنگيون رسي سان ٻڏي ڪٽ جي ڪنهن  
پائي سان ان رسيءَ کي ٻڏي ڇڏيون. اسان جي هن  
ترڪيب تي ناني اڪيون ڦوتاري اسان ڏانهن ڏٺو.  
اسان سمجهي وياسون ته ڳالهه نه وئي. آخر ناني کي  
پاڻ هڪ ترڪيب سمجهه ۾ آئي ۽ اسان کي هڪل  
ڏئي پڇائي ڇڏيائين ۽ اسان به وڃي ڪمرن ۾ سمهي

پياسون.

هوڏانهن ناني ڇا ڪيو جو پاڙي مان پنهنجي  
سهيلي کان ڪارو وٺي آئي، پاڙي ۾ نانيءَ جون ٻيون به  
گهڻيون ئي سهيليون آهن. ناني ان ڪاري هيٺيان چوڙن  
کي ويهاري ۽ ان کي ڪپڙي سان چوڌاري اصل صفا  
ويڙهي به ٿي سرون مٿان رکي ڇڏيائينس، جيئن  
ڪارو هوا وغيره سان چري نه سگهي.

خير سائين صبح ٿيو. سڀ اٿياسون اڃان ٻاهر  
نڪتاسون ته اصل پير ئي نڪري ويا. اسان جي  
سامهون ننڍڙن ننڍڙن معصوم چوڙن جا چار لاش پيا  
هئا پر سان ناني مٿي کي پوتي ٻڌيو پئي رُني ۽ انهن  
مٿل چوڙن ڏانهن ڏسي به رهي هئي. ڏک اسان کي به  
ٿيو. ناني سان رضاءِ الاهي ڪئي سون. معلوم ڪرڻ  
تي خبر پئي ته ناني چوڙن جي ڪاري کي اهڙو ته  
ويڙهي ڇڏيو جو ويچارا رات جو ڪنهن مهل ساهه  
ڳوسائجڻ ڪري مري ويا. هاءِ ..... هاءِ.....  
ويچاري نانيءَ جا چوڙا!

## ناني ۽ اسان ٻار

ناني ۽ اسان ٻارڙن جي پاڻ ۾ اڪثر لڳي ٿي ڪانه . هو امان ۽ بابا کي اسان جي حرڪت جي دانهن ڏئي مار ڪارائيندي آهي ته اسان وري نانيءَ جون شيون ڪائي کيس تنگ ڪندا آهيون . اسان جي ناني کي ڏند ته آهن ئي ڪونه، انڪري هو اڪثر نرم شيون ڏاڍي شوق سان کائيندي آهي . اسان جڏهن ڳنڍيريون، صوف يا، زيتون کائيندا آهيون ته ويچارِي ناني پري ڪت تي ويٺي اسان کي ڏسندي آهي . اسان وري ناني کي تنگ ڪرڻ لاءِ ناني کي صلاح ڪندا آهيون .

هڪ ڏينهن عذرا کيس پري کان صوف ڏيکاريندي چيو، ”ناني، صوف کائيندين“ نانيءَ جو روح ته هرڪيو پر چيائين، ”اڙي چوري، ڏند ته آهن ئي ڪونه هي سخت صوف ڪٿي کائي سگهندم“ . ناني وري جهٽ پل رکي ٿورو ٿورو لڳي ٿيندي چيو، ”امان عذرا، ڏيءَ هڪ ڦار صوف جي پل وڌي ڏي“، ناني اڳ ۾ چيم ته انڪار ڪيئي، هاڻي ته مون ڪائي ڇڏيو . اتي ناني بگڙي پئي ”مائي، ايتري ۾ ڪائي به

چڏيئي! صفا ڪا بکي آهين“ ائين چئي ناني پاسو ورائي ويهي رهي.

بابا اڪثر ناني لاءِ ڪيلا وٺي ايندو آهي، ان ڪري جو هو صوف يا زيتون نٿي کائي سگهي. پر ان ۾ اسان جو ته ڏوهه ناهي. اسان کي ته ڏند آهن، پر ڪيلا اسان به ته کائي سگهون ٿا. اهو سوچي هڪ ڏينهن جيئن ئي بابا ڪيلا وٺي آيو ۽ اچي نانيءَ کي ڏنائين ته نانيءَ ڪيلا پنهنجي ڪٽ جي پرسان رکي مٿان چادر ڏئي، انهن کي ڍڪي ڇڏيو. اسان تاڙي ورتو. ٿوري دير بعد ناني حقي جي چلم گرم ڪرڻ لاءِ رڌڻي ڏانهن وئي. مڙئي ڪيلا اسان جي نصيب ۾ هئا، نه ته هونئن ناني هميشه اسان کي رڙيون ڪري سڏائي حڪم ڏيندي آهي ته وڃي چلم گرم ڪري اچو. ناني جيئن ئي رڌڻي ۾ داخل ٿي اسان ڪيلن کي هڙپ ڪري، کلون اٿي ئي ڦٽيون ڪري اندر ڪمري ڏانهن ڀڳاسون. هاڻي اسان جا ڪن ٻاهر ته جاڻ ٿي نانيءَ جي هاءِ گهوڙا ٿئي، ٿوري دير ئي نه گذري ته ”ڌڙام“ جو آواز آيو. اسان سمجهي وياسون ته تانو ڪريا آهن. ايتري ۾ ”الا ڙي، گهوڙا ڙي“ جو آواز آيو. اسان ڏکي وياسون جو اهو ته امان جو آواز

هو. وٺي ٻاهر ڀڳاسون، ڇا ڏسون ته امان نانيءَ جي  
 ڪٿ جي ڀرسان پٽ تي ڪري پئي آهي ۽ آس پاس  
 ٿانو ٽڙيا پيا آهن. پر شڪر آهي جو امان کي ڪو  
 خاص ڌڪ ڪونه لڳو. ڪنجهندي ڪنجهندي امان  
 اٿي ته هوڏانهن ناني به لٽ جي ٿيڪ تي چلم هٿ ۾  
 کنيو پئي آئي، ”ڇا ٿيئي امان، ڪري پئينءَ ڇا؟“  
 ناني گهٻراهٽ مان امان کان پڇيو. امان جو پارو  
 چڙهي ويو هو. هو ناني تي ڪاوڙجڻ لڳي: ”امان،  
 تون به ڪمال ٿي ڪرين، ڪيلا ڪائي ڪو ڪلون  
 رستي ۾ اڇليو آهي؟ هي ته شڪر آ جو پاڻ سنڀالي  
 ورتم نه ته اڄ هڏ گڏ ڀڳو پيو هجي ها. امان ايترو  
 چيو ئي مس ته اسان جي تنگن مان ساهه ڇڏائجي  
 ويو. اصل ۾ امان اندران ڪمري مان ٿانو کنيو رڌي  
 ڏانهن پئي وئي جو ڪيلن جي انهن ڪلن تان ترڪي  
 ڪري پئي هئي جيڪي اسان ڪائي اتي ئي اڇلايون  
 هيون. هوڏانهن ناني به ڳاڙهي ٿي وئي: ”ائي امان،  
 خدا خدا ڪر، مون ته اڃان ڪيلا چڪيائي ڪو نه  
 آهن. تنهنجو اولاد نه سڌرندو. چلم ڇا گرم ڪرڻ  
 وئي آهيان پويان ڪيلا ئي هڙپ ڪري ڇڏيائون.  
 وڃي سٽڪيون ڪڍين“. ناني ائين حئي مٿي تي هٿ

ڏٺي لڏندي لمندي اچي ڪٽ تي ويئي. هوڏانهن امان  
 اٿي: هاڻي اسان کي ڪنڊ ملي ته لڪون! بس پوءِ ته  
 امان جي سئونتي هئي ۽ اسان جا پٺا. اهو ڏينهن ۽  
 اڄوڪو ڏينهن وري ڪڏهن اهڙي غلطي نه ڪئي  
 سون.

پيارا ٻارو، توهان به جڏهن ڪيلا کائو ته  
 ڪنهن ناني جا چورائي نه کائجو، پر جيڪڏهن مزي  
 وٺڻ لاءِ ڪڏهن کائو به ته ڪلون رستي تي نه  
 اڇلائجو، نه ته توهان جو به اسان جهڙو حشر ٿيندو.





# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:  
انڌي ماءُ جڻيندي آهي اونڌا سونڌا ٻارَ  
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ڪڙهندڙ، چُرندڙ، ڪِرندڙ، اوسيئڙو ڪُندڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل . پ ن The Reading Generation

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، گاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَنن کي کليل اکرن ۾ صلاح ڏجي ٿي ته هو وس پٽاندڙ وڌ  
 کان وڌ ڪتاب خريد ڪري ڪتابن جي ليکڪن، ڇپائيندڙن ۽  
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ  
 کي ڦهلائڻ جي ڪوشش دوران ڪنهن به رڪاوٽ کي نه مڃن.  
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،  
 پُڪار سان تشبيهه ڏيندي انهن سڀني کي بمن، گولين ۽ بارود  
 جي مد مقابل بيهاريو آهي. اياز چوي ٿو ته:  
 گيت به چڻ گوريلا آهن، جي ويريءَ تي وار ڪرن ٿا.

... ..

جئن جئن جاڙ وڌي ٿي جڳ ۾، هو ٻوليءَ جي آڙ ڇپن ٿا؛  
 ريتيءَ تي راتاها ڪن ٿا، موتي منجهه پهڙ ڇپن ٿا؛

... ..

ڪالهه هيا جي سُرخ گلن جيئن، اڄڪلهه نيلا پيلا آهن؛  
 گيت به چڻ گوريلا آهن.....

... ..

هي بيت اٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته  
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه  
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَن جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَن نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَن سڀني کي چو، چالا ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ  
پهتو منهنجي من ۾ تنهنجي پَن پَن جو پڙلاءُ.“  
- اياز (ڪلهي پاتم ڪينرو)

پڙهندڙ نسل . پَن The Reading Generation

# سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

[books.sindhsalamat.com](http://books.sindhsalamat.com)

سنڌ سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>